

Publication : Hindi Milap

Region : Hyderabad

Date : Dec 08, 2010

‘कल के स्कूल’ विषय पर अंतर्राष्ट्रीय सम्मेलन आयोजित

हैदराबाद, 7 दिसम्बर-(मिलाप ब्यूरो) - देश में गुणवत्तापूर्ण शिक्षा एवं तेज में विशेष बदलाव लाने के लिए डिस्कवरी एजुकेशन एवं एक्सीड वार्षिक अंतर्राष्ट्रीय सम्मेलन ‘कल के स्कूल’ विषय पर आज आयोजित किया गया, जिसमें भारी भाग में शिक्षाविदों ने भाग लेकर देश के स्तर पर चर्चा की।

भाज यहाँ सम्मेलन से पूर्व आयोजित संवाददाता सम्मेलन को संबोधित करते हुए आई डिस्कवरी एजुकेशन के पार्टनर हिमांशु जोशी आर.गुलाटी ने बताया कि आई डिस्कवरी शिक्षा की कम्पनी है जो सरल रूप से शिक्षा के अध्ययन पर ध्यान देती है। विभिन्न अनुसंधान विश्व के जाने माने शिक्षकों द्वारा देश की नई पद्धति विकसित की जा रही है जिसके माध्यम से बच्चे अन्य स्कूली बच्चों की तुलना में प्रतिशत तीव्र गति से सीखते हैं। देश में शिक्षा की पद्धति के विकास के लिए एक्सीड कार्यक्रम आरंभ किया गया है, जिसमें शिक्षकों को प्रशिक्षण दिया जाता है ताकि वे उसी के अनुसार बच्चों को गुणवत्तापूर्ण शिक्षा प्रदान कर सकें। श्री जोशी ने बताया कि आई डिस्कवरी ने अपने कार्यालय मुम्बई, नू, चेन्नई एवं हैदराबाद में स्थापित किए हैं जिनमें 150 से अधिक बहु-

प्रतिभाशाली टीम का गठन किया गया है। इनमें स्कूल के पूर्व प्रधानाध्यापक, शिक्षा विशेषज्ञ एवं बाल-मनोचिकित्सक आदि शामिल हैं। उन्होंने कहा कि देश भर के 400 स्कूल जिसमें 100 स्कूल आंध्र प्रदेश में हैं एक्सीड पद्धति को अपनाये हुए हैं, जिससे 1.3 लाख बच्चों को लाभ पहुँच रहा है। उन्होंने कहा कि एक्सीड पद्धति से बच्चों में मूल अवधारणाओं को आसानी से ग्रहण करने उनके संचालन कौशलता में तथा शैक्षणिक क्षमता में 20 प्रतिशत से भी अधिक का विकास हुआ है। उन्होंने कहा कि इस सम्बंध में राज्य सरकार से भी बातचीत की जा रही है ताकि इसका लाभ अधिक से अधिक बच्चों तक पहुँच सके। उन्होंने कहा कि कॉर्पोरेट जगत के स्कूल को दत्तक लेकर देश के कम आय वाले स्कूलों में इस पद्धति का प्रयोग कर सकते हैं।

श्री जोशी ने बताया कि ‘कल के स्कूल’ का पहला सम्मेलन 2009 में आयोजित किया गया था, जिसमें 250 से अधिक प्रतिनिधियों ने भाग लिया। दूसरा सम्मेलन आज किया गया जिसमें 1,000 से अधिक प्रतिभागियों ने भाग लिया। इस सम्मेलन में शिक्षा की पद्धति पर चर्चा के लिए हारवर्ड विश्वविद्यालय के प्रोफेसर डेविड पार्किन्स, प्रो. पीटर सेनेग, प्रोक्टर एंड गैम्बल के मुख्य

कार्यकारी अधिकारी गुरुचरण व आई डिस्कवरी एजुकेशन के मुख्य कार्यकारी अधिकारी आर. राजपाल, परमिता ग्रुप ऑफ स्कूल के चेयरमैन डॉ.ई. प्रदीप राव, गै. अकादमी के निदेशक अ. बाबूखान, हैदराबाद पब्लिक स्कूल सोसाईटी के मालिक एम.ए. खान, सिफिल के प्रोफेसर प्रो. पंडित नरकार सहित अन्यो ने लेकर अपने विचार रखे।